


ትግራይ ሽልማት ወርቁ መጻኢ ፖሊሲ 2017 ተረኪባ

ብሚኪኦል ምሩፅ

09-13-17

ባሕቲ መስከረም 2010 ዓ.ም ከባቢ ሰዓት 10 ትግራይ ኣብ ምሕዋይ ሃፍቲ ተፈጥሮ ዕቀባ ሓመድን ማይን መሰረት ዝገበረ ሕርሻ ዝመርሖ ልምዓት ኢንዱስትሪ ዝብል ስትራቴጂ ብምስጋማን ብድምር ኣብ ሃገራዊ ፖሊሲ ምፍጻም ከባቢ ምሕዋይን ምክልኻል ምድረብዳነትን ብዘርኣዩዎ ልዑል ተሳትፎ ቤት ምኽሪ መጻኢ ዓለም ምስ ውድብ ሕቡራት መንግስታት ስምምዕ ምጥፋእ ምድረብዳነት ብሓባር ብምጅን ኣብ ኦርዶስ ቻይና ኣብዝተሳለጠ ስነ ስርዓት ሽልማት ላዕሊዎት ኣካላት ክልል ትግራይ ማለት እውን ክቡር ርእሰ ምምሕዳር ኣይተ ኣባይ ወልዱ፣ ብደረጃ ምክትል ርእሰ ምምሕዳር ሓላፊ ቢሮ ሕርሻን ልምዓት ገጠርን ትግራይ ኣይተ ኪሮስ ቢተውን ሓላፊ ቢሮ ሕርሻን ልምዓት ገጠርን ትግራይ ዶክተር ኣትንኩት መዝገብ ብሓባር ኣቲ ሽልማት ተቐቢሎም

ህዝቢ ትግራይ ን 3 ዓሰርተ ዓመታት ሓመድ መሲሉ ሓመዱ ዘሕወዩ ብዘይግመት ጉልበት እምኒ ፈንቂሉ ፀጋታት ሃፍቲ ተፈጥሮ ናብ ንቡር ዝመለሰ እዩ እም ደጊምና እንኳዕ ደስ በለካ ፍረ ፃዕርኻ ብብርኪ ዓለም ኣፍልጦ ረኪብካ ተሸላሚ ወርቁ መጻኢ ፖሊሲ 2017 ምጅንካ ደስ ይበልካ። እዚ ሽልማት ካብ ክልልና ሓሊፉ ናይ ሃገርና ሽልማት እውን እዩ እም ህዝቢ ኢትዮጵያ እውን እንኳዕ ደስ በለካ።



ትግራይ ነዚ ዓወት ክትበፅሕ ዝኸኣለት ዕቀባ ሓመድን ማይን መሰረት ዝገበረ ሕርሻ ዝመርሖ ልምዓት ኢንዱስትሪ ዝብል ስትራቴጂ ምስጋማ፣ ምልኣተ ህዝቢ ብምልዕዓል ናብ ተግባራዊ ስራሕ ኣትያ ውፅኢታዊ ስራሕ ምሕዋይ ሃፍቲ ተፈጥሮ ምዕማማን ሕቶ መናእሰይ ዝምልስ ናይ መሬት ፖሊሲ ተግባራዊ ብምግባራን እዩ። እዚ ናይ ህዝቢ ትግራይ ናይ 3 ዓሰርተ ዓመታት ስራሕ ውፅኢት ኣብቲ ዝመረረ እዋን ብረታዊ ቃልሲ እውን እንተኾነ ጎና ጎኒ ምርግጋፅ ሰላም ዝተጀመረ ተግባር እንትኸውን እዚ ኣብ ሓራ መሬት ትግራይ ዝተጀመረ ህልኽ ዘወድእ ናይ ሓመድን ማይን ዕቀባ ስራሕቲ፣ ፊልሲ ተሸላ ምክልኻል ምድረብዳነትን ብሓፈሻ ድሕሪ ኣብ መላእ ሃገር ሰላም ምርግጋፅ ሃገራዊ ፖሊሲ ኮይኑ ሕርሻ ዝመርሖ ልምዓት ኢንዱስትሪ ተባሂሉ ተሰይሙ ከም ክልል ይኹን ከም ሃገር ብዙሕ ውፅኢት ክምዝገብ ኪኣሉ እዩ።

እዚ ሽልማት ወርቁ መጻኢ ፖሊሲ 2017 ከም ክልል ኮነ ከም ሃገር ኣብ ኣጠቓላሊ ናይ ልምዓት ስራሕትና ዝነበሩና ክፍተታት ብምምላእ ዕብዮትና ናብ ዝለዓለ ፀፍሒ ንምብጻሕ ሓደራ ዘስንቑን ብቐጻሊ ልምዓትና ብዝሓበረ ቅልፅም ክንምርሽ ወነ ዘትሕዝ እዩ።



